



नेपाल सरकार

प्रदेश प्रमुख
बागमती प्रदेश
हेटौंडा, मकवानपुर

३०४ औं पृथ्वी जयन्ती तथा राष्ट्रिय एकता दिवसको शुभकामना सन्देश

राष्ट्र निर्माण र राष्ट्रिय एकताका नेतृत्वकर्ता पृथ्वीनारायण शाहको ३०४औं जन्मजयन्ती तथा राष्ट्रिय एकता दिवसको अवसरमा सर्वप्रथम राष्ट्र निर्माता पृथ्वीनारायण शाहप्रति सम्मानभावका साथ श्रद्धाञ्जली अर्पण गर्दछु । यस दिवसका अवसरमा बागमती प्रदेश, स्वदेश तथा विदेशमा रहनुहुने सम्पूर्ण दिदीवहिनी तथा दाजुभाइहरूमा शुभकामना व्यक्त गर्दछु ।

आपसी द्वेष, र लडाइको अन्तहीन श्रृङ्खलाबाट गुञ्जिएका बिभिन्न भागमा छरिएका राज्यहरूलाई एकीकरणको अभियान थालनी गर्ने पृथ्वीनारायण शाहको स्वाधीन र स्वाभिमान नेपाल देश निर्माणको अभूतपूर्व योगदान इतिहासमा कहिल्यै नमेटिने गरि स्वर्ण अक्षरले लेखिएको छ । भौगोलिक, जातीय, धार्मिक, भाषिक र भावनात्मक एकताको जग पृथ्वीनारायण शाहले बसाउनुभएको हो । यो जग नै हाम्रो राष्ट्रिय एकता, स्वाभिमान, सहिष्णुता र मेलमिलापको आधार हो ।

पृथ्वीनारायण शाहको दूरदर्शिता वहाँका दिव्योपदेश र कार्यशैलीबाट प्रष्ट झल्किन्छ । वहाँ हामी सबैका लागि प्रेरणाका स्रोत हुनुहुन्छ । सुन्दर फूलवारीको वहाँको परिकल्पनामा साँच्चिकै राष्ट्रहित र समृद्धिको अनुपम भाव लुकेको छ । पृथ्वीनारायण शाहका दूरदर्शी विचारहरूलाई आत्मसात गरेर अघि बढ्नु आजको अपरिहार्य आवश्यकता हो । हामी फुटेर होइन जुटेर अघि बढ्नु पर्छ अन्यथा इतिहासले हामीलाई धिक्कार्ने छ । स्वतन्त्रता र सार्वभौमसत्ता हाम्रो प्रमुख चासोको विषय हो । पृथ्वीनारायण शाहजस्ता व्यक्तित्वबाट पाठ सिकेर अस्तित्व, गौरव तथा रक्तरंजित इतिहासलाई सम्मान गरि राष्ट्रिय स्वार्थका सवालमा सम्पूर्ण राजनैतिक दलहरू र नागरीक समाज एक ढिक्का भएर शान्त र समृद्ध देश निर्माणको अभियानमा जुट्नुपर्दछ । आजको विशेष दिनले विश्वव्यापीकरण र ध्रुवीकरणको यो परिवेशमा राष्ट्रिय एकता कायम गरि देश र जनताको साझा हितमा अघि बढ्न सबैलाई प्रेरणा दिनेछ भन्ने कामना गर्दछु ।

२०८२ साल पुस २७ गते, आइतबार
ने.सं. ११४६ प्वहेलागा: अष्टमी


दीपक प्रसाद देवकोटा
प्रदेश प्रमुख